




పేదలకు నేరుగా పెన్షన్ ఇస్తేనే ఆనందం

పేదరికం లేని సమాజమే తన లక్ష్యం
తునిలో పెన్షన్లు పంపిణీలో సిఎం చంద్రబాబు



కాకినాడ,జూన్ 01(బి10 వార్త): పేదవాడి ఇంటికెళ్లి పెన్షన్ ఇస్తే.. ఆ ఆనందమే వేరని ఆంధ్రప్రదేశ్ ముఖ్యమంత్రి నారా చంద్రబాబు నాయుడు వ్యాఖ్యానించారు. అందుకే బటన్ నొక్కడానికి ఇష్టపడబోదని పేర్కొన్నారు. పేదరికం లేని సమాజం చూడాలనేది తమ ప్రభుత్వ కల అని ఉద్ఘాటించారు. కాకినాడ జిల్లా తునిలో సీఎం సోమవారం పర్యటించారు. తుని

నియోజకవర్గం, చామరంలో పేదల సేవలో కార్యక్రమంలో పాల్గొని ప్రసంగించారు. పెన్షన్ల ద్వారా 62.34 లక్షల కుటుంబాలకు ఆర్థిక సాయం అందజేస్తున్నామని స్పష్టం చేశారు. గతంలో ఒక నెల పెన్షన్ తీసుకోకపోతే రద్దుచేశారని తెలిపారు. ఒక్కో కుటుంబానికి 4 సంక్షేమ పథకాలు అమలు చేస్తున్నామని సీఎం చంద్రబాబు పేర్కొన్నారు. **మిగతా2లో...**



పవన్ కళ్యాణ్ కు పోలీసుల షాక్

- నేటి నవ నిర్మాణ సభకు అనుమతి నిరాకరణ

హైదరాబాద్,జూన్ 01(బి10 వార్త): జనసేనాని,పీవీ డివ్యూటీ సీఎం పవన్ కళ్యాణ్ కు తెలంగాణ పోలీసులు భారీ షాక్ ఇచ్చారు. హైదరాబాద్ లో మంగళవారం తలపెట్టిన జనసేన నవనిర్మాణ సభకు పోలీసులు అనుమతి నిరాకరించారు. తెలంగాణ అవినీతి దినోత్సవ వేడుకలు, శాంతిభద్రతల దృష్ట్యా జనసేన సభకు అనుమతి ఇవ్వలేమని స్పష్టం చేశారు. ఈ క్రమంలో కోర్టును ఆశ్రయించారు జనసేన నేతలు. నవనిర్మాణ సభకు కోర్టులో అనుమతి **మిగతా2లో...**

విశాఖపట్నంలో ఎయిర్ ట్రంక్ క్యాంపస్ ఏర్పాటు

- సంస్థ సీఈవో రాబిన్ ఖుదాను కోరిన లోకేష్
- ముంబైలో ఎయిర్ ట్రంక్ సీఈవోతో లోకేష్ భేటీ



ముంబై,జూన్ 01(బి10 వార్త): విశాఖ పట్నంలో ఎయిర్ ట్రంక్ క్యాంపస్ ఏర్పాటు చేయాలని ఆ సంస్థ సీఈవో రాబిన్ ఖుదాను ఆంధ్రప్రదేశ్ విద్యుత్, ఐటీ శాఖ మంత్రి నారా లోకేష్ కోరారు. సోమవారం ముంబయిలో ఎయిర్ ట్రంక్

సీఈవోతో మంత్రి నారా లోకేష్ భేటీ అయ్యారు. డేటా సెంటర్ ఏర్పాటుకు విశాఖపట్నం అన్ని విధాలా అనుకూలత కలిగి ఉందని ఆయనకు మంత్రి లోకేష్ వివరించారు. అలాగే డేటా సెంటర్ హబ్గా విశాఖపట్నం వేగంగా అభివృద్ధి చెందుతోందని తెలిపారు. ఏఐ, డేటా హైవే స్కేల్ హబ్గా విశాఖ నగరం ఆవిర్భవిస్తోందన్నారు. విశాఖ పట్నంలో గూగుల్ ఏఐ హబ్, రిలయన్స్ ఏఐ డేటా సెంటర్, అదానీ కనెక్స్ తదితర ప్రధాన ప్రాజెక్టుల పనులు ప్రస్తుతం పురోగతిలో ఉన్నాయని **మిగతా2లో...**



పెన్షన్ల కోసం రూ.65,886.57 కోట్లు విడుదల


- సత్తవరంలో పెన్షన్లు పంపిణీ చేసిన హోంమంత్రి

విజయనగరం/అనకాపల్లి,జూన్ 01(బి10 వార్త): పీవీ వ్యాప్తంగా ఎన్టీఆర్ భరోసా పెన్షన్ల పంపిణీ కొనసాగుతోంది. విజయనగరం జిల్లా గజపతినగరం నియోజకవర్గం గంటాపర్ల మండలం గింజేరులో కూటమి నాయకులతో కలిసి మంత్రి

మిగతా2లో...

మేలో రికార్డు స్థాయిలో తిరుమలకు భక్తులు

శ్రీవారిని దర్శించుకున్న 25,46,168 మంది భక్తులు
రూ.120.28 కోట్ల ఆదాయం సమకూరినట్లు టీబీడి వెల్లడి



తిరుమల,జూన్ 01(బి10 వార్త): తిరుమలలో మే నెలలో రికార్డు స్థాయిలో భక్తులు కలియగడైపం శ్రీవేంకటేశ్వర స్వామిని దర్శించుకున్నారు. ఈ యేడాది ప్రపంచ వ్యాప్తంగా ఉన్న భక్తులు దర్శనం కోసం తిరుమలకు వచ్చారు. మే మాసంలో రికార్డు స్థాయిలో తిరుమల శ్రీవారిని భక్తులు దర్శించుకున్నారు. వేసవి సెలవులు కావడం, **మిగతా2లో...**

వైఎస్ విగ్రహా ధ్వంసం గొడ్డలి పార్టీ కుట్ర

● ఆపార్టీ కార్యకర్తతో చేయించి, కూటమిపై నెట్టే యత్నం ● నంద్యాల ఘటనపై మంత్రి అనగాని ఘాటు విమర్శలు



అమరావతి,జూన్ 01(బి10 వార్త): నంద్యాలలో వైఎస్ విగ్రహం ధ్వంసం ఘటనపై మంత్రి అనగాని సత్ప్రసాద్ స్పందించారు. సోమవారం మీడియాతో మాట్లాడుతూ.. నంద్యాలలో వైఎస్ విగ్రహం తలకాయను గొడ్డలి పార్టీ కార్యకర్త జంబులయ్యతో తీయించి.. దాన్ని టీడీపీ మీద నెట్టే ప్రయత్నం చేశారని మండిపడ్డారు. జంబులయ్య భార్యకు మెమ్మోలో గత ప్రభుత్వంలో ఉద్యోగం ఇచ్చారని.. నాటి వైసీపీ ఎమ్మెల్యేనే ఆ ఉద్యోగం ఇప్పించారని తెలిపారు. మనుషుల తలకాయలే తీసిన గొడ్డలి పార్టీ నేతలకు.. విగ్రహం తలకాయను గొడ్డలి పార్టీ నేతలే తీయించడం.. మళ్లీ ధర్నాలు చేయడం **మిగతా2లో...**

మెగా డీఎస్సీ సోషల్ కోటాపై ఆరోపణలు

- ఆరోపణలు అవాస్తవమన్న ప్రభుత్వ కార్యదర్శి జైన్



అమరావతి,జూన్ 01(బి10 వార్త): మెగా డీఎస్సీ 2025 నియామకాల్లో సోషల్ కోటాపై వస్తున్న ఆరోపణలు అవాస్తవమని ప్రభుత్వ ప్రత్యేక ప్రధాన కార్యదర్శి అజయ్ జైన్ స్పష్టం చేశారు. దీనిపై వస్తున్న ఆరోపణలను ఆయన ఖండించారు. సోమవారం రాజధాని అమరావతిలో ఏర్పాటు చేసిన విలేకర్ల సమావేశంలో అజయ్ జైన్ మాట్లాడుతూ.. 2024 డిసెంబర్ లోనే పీవీ ప్రభుత్వం సోషల్ పాలసీ ప్రకటించిందన్నారు. ఈ ఉద్యోగ నియమాల్లో రిజర్వేషన్లను 2 నుంచి 3 శాతానికి పెంచినది వివరించారు. 65 క్రిడల్ కు ఈ సోషల్ కోటా వర్తిస్తుందని స్పష్టం **మిగతా2లో...**

ఉత్తరాంధ్ర ప్రజల చిరకాల వాంఛ

● రైల్వే జోన్ కల సాకారమయ్యింది ● రైల్వేజోన్ రాకతో ఉత్తరాంధ్రకు మహర్దశ ● ఇచ్చాపురం సంబరాలు కేంద్రమంత్రి రామ్మోహన్



శ్రీకాకుళం,జూన్ 01(బి10 వార్త): ఉత్తరాంధ్ర ప్రజల చిరకాల కోరిక.. రైల్వే జోన్ సాకారమైందని కేంద్ర మంత్రి రామ్మోహన్ నాయుడు అన్నారు. ఎన్నో పోరాటాల ఫలితమే దక్షిణ కోస్తా రైల్వే అని తెలిపారు. విశాఖ రైల్వేజోన్ ఏర్పాటుపై ఇచ్చాపురం రైల్వేస్టేషన్ వద్ద నిర్వహించిన సంబరాల్లో ఆయన పాల్గొన్నారు. ఈ సందర్భంగా ఆయన మాట్లాడుతూ.. కొత్త జోన్ **మిగతా2లో...**

ఉద్యోగుల పదవీ విరమణ 62 ఏళ్లకు పెంపు

- దక్షంపై సంతకం చేసిన సిఎం చంద్రబాబు



అమరావతి,జూన్ 01(బి10 వార్త): రాష్ట్రంలో 15 వేల మంది ఉద్యోగులకు ప్రభుత్వం గుడ్ న్యూస్ చెప్పింది. ప్రభుత్వ రంగం సంస్థలు, గురుకుల, సాఫెటీ పాఠశాల ఉద్యోగుల పదవీ విరమణ వయస్సు 60 నుంచి 62 ఏళ్లకు పెంచేందుకు రంగం సిద్ధమైంది. అందుకు సంబంధించిన దస్తానికి ముఖ్యమంత్రి ఆమోదం తెలిపారు. త్వరలోనే క్యాబినెట్ కు పంపే అవకాశం ఉంది. ప్రభుత్వ నిర్ణయంపై ఉద్యోగులు హర్షం వ్యక్తం చేస్తున్నారు. **మిగతా2లో...**

విశాఖపట్నంలో ఎయిర్ ట్రంక్ క్యాంపస్ ఏర్పాటు

(మొదటి పేజీ తరువాయి)

రాబిన్ ఖుదాకు మంత్రి లోకేష్ సోదాహరణగా వివరించారు. విశాఖపట్నం నగరంలో 6 గిగావాట్ల డేటా సెంటర్లను ఏర్పాటు చేయాలన్నది తమ ప్రభుత్వ లక్ష్యమని ఈ సందర్భంగా ఎయిర్ ట్రంక్ సీఈవోకు లోకేష్ సస్థం చేశారు. మట్లి - గిగావాట్ ఏబి మౌలిక సదుపాయాలు, సంపూర్ణ ఎకో సిస్టమ్ అభివృద్ధిపై తాము దృష్టి సారించామన్నారు. ఎయిర్ ట్రంక్ ప్యూచర్ క్యాంపస్‌ను విశాఖపట్నంలో ఏర్పాటు

చేయాలని ఆ సంస్థ సీఈవో రాబిన్ ఖుదాకు మంత్రి లోకేష్ విజ్ఞప్తి చేశారు. భారతదేశంలో మరో ఇతర ప్రాంతాల్లో లేని కనెక్టివిటీ, మౌలిక సదుపాయాలు తమ వద్ద అందుబాటులో ఉన్నాయని రాబిన్ ఖుదాకు లోకేష్ చెప్పారు. డేటా సెంటర్లకు అవసరమైన విద్యుత్ కోసం రెన్యూవబుల్ ఎనర్జీ ప్రాజెక్టులు కూడా తమ వద్ద సిద్ధమవుతున్నాయని చెప్పారు. ప్రఖ్యాత హైపర్ స్పేల్ డేటా సంస్థ ఎయిర్ ట్రంక్ సంస్థ ప్రపంచవ్యాప్తంగా వివిధ దేశాల్లో డేటా సెంటర్లను నిర్వహిస్తున్న సంగతి

తెలిసిందే. గతేడాది అక్టోబర్‌లో మంత్రి నారా లోకేష్ అస్సేరియాలో పర్యటించారు. ఈ పర్యటనలో భాగంగా తొలిసారి రాబిన్ ఖుదాతో మంత్రి లోకేష్ తొలిసారి సమావేశమయ్యారు. ఆ తర్వాత భారత్‌లో విస్తరణ కోసం ఎయిర్ ట్రంక్ సంస్థ బృందం పలుమార్లు ఏపీ ఉన్నతాధికారులతో చర్చలు జరిపింది. భారత్‌లో ఒక ఎ+-లాట్ ఫాం ఏర్పాటు చేసిన తర్వాత విస్తరణపై నిర్ణయం తీసుకుంటామని స్పష్టం చేసింది. మరో వైపు ఈ ఏడాది ఏప్రిల్‌లో ఎయిర్ ట్రంక్ భారత్‌లో ప్రవేశించిన సంగతి తెలిసిందే. ముంబయి, చెన్నై, హైదరాబాద్‌లలో ఆ సంస్థ ప్రాజెక్టులు కలిగి ఉన్నాయి. ఇదిలావుంటే ముంబై పర్యటనలో సీఎం ప్లనవీన్‌తో లోకేక్ భేటీ అయ్యారు. ఎపి అభివృద్ధి, వివిధ కంపెనీల ఏర్పాటుపై చర్చించారు.

పాయకరావుపేట నియోజకవర్గంలో హోం మంత్రి వంగలపూడి అనిత పర్యటించారు. సోమవారం ఉదయం సత్యవరం గ్రామానికి చేరుకున్న హోం మంత్రికి గ్రామస్థులు ఘన స్వాగతం పలికారు. సత్యవరం గ్రామంలో లబ్ధిదారులకు ఎన్టీఆర్ భరోసా పెన్షన్లను అనిత పంపిణీ చేశారు. ఇంటింటికి వెళ్లి ప్రజల యోగక్షేమాలు తెలుసుకున్నారు. శ్రీరాంపురం గ్రామంలో బొడ్డపాటి వీరాస్వామి కుటుంబ సభ్యులను మంత్రి పరామర్శించారు.ఇదీవల కాలంలో అకాల వర్షాలకు మరణించిన అరట్టకోట గ్రామానికి చెందిన ఎరకయ్య, శంకర్ కుటుంబ సభ్యులను పరామర్శించారు. మృతుల కుటుంబాలకు ప్రభుత్వం అందగా ఉంటుందని హోం మంత్రి అనిత భరోసా ఇచ్చారు.

చెప్పింది. అయితే మే 23వ తేదీ ఒక్క రోజే.. 57,580 మంది భక్తులు తమ మొక్కుల కింద తలనీలాలు ఇచ్చారని పేర్కొంది. ఇదీవల కాలంలో అత్యధికంగా తలనీలాలు సమర్పించినది మే 23వ తేదీ అని టీటీడీ సృష్టం చేసింది. భక్తుల రద్దీని దృష్టిలో పెట్టుకుని తిరుమలలో కళ్యాణకట్టతోపాటు 11 తలనీలాల కేంద్రాలు ఏర్పాటు చేశామని టీటీడీ వివరించింది. తలనీలాల కోసం 1,150 మంది మంగలి వారిని ఏర్పాటు చేశామంది. వారిలో 269 మంది మహిళలు కూడా ఉన్నారని చెప్పింది. మొక్కుల రూపంలో భక్తులు ఇచ్చిన తలనీలాలను విదేశాలు.. చైనా, ఇటలీ, అమెరికా, బ్రెజిల్ తదితర దేశాలకు ఎగుమతి చేస్తామని టీటీడీ పేర్కొంది. అలాగే ఇదీవల కాలంలో తలనీలాలను వేలంపాటు వేయడం ద్వారా వస్తున్న ఆదాయం కూడా గణనీయంగా పెరిగిందని తెలిపింది. తలనీలాల ద్వారా 2020-21 ఆర్థిక సంవత్సరంలో రూ. 67 కోట్లు వచ్చిందని వివరించింది. ఇలా ప్రతి ఏడాది తలనీలాల ద్వారా టీటీడీకి భారీగా ఆదాయం పెరుగుతుందని సృష్టం చేసింది. ఈ ఆర్థిక సంవత్సరం తలనీలాల ద్వారా రూ.200 కోట్ల ఆదాయం వచ్చే అవకాశం ఉందని టీటీడీ పేర్కొంది. వేసవి సెలవు లతోపాటు వారాంతం సెలవుల కారణంగా భక్తుల రద్దీ గణనీయంగా పెరిగిందని తిరుమల తిరుపతి దేవస్థానం వివరించింది. స్వామివారికి హుందాీ, విరాళాహితోపాటు తలనీలాల రూపంలో కూడా ఆదాయం వస్తుంది. ఇలా వచ్చిన ఆదాయాన్ని భక్తుల సేవకు టీటీడీ వినియోగిస్తున్న సంగతి తెలిసిందే.

వస్తున్నాయన్నారు. రాష్ట్ర ముఖలిత్రం మారుతోందని.. దీన్ని చూసి గొడ్డలి పార్టీ ఓర్వలేకపోతోందని విమర్శించారు. రాష్ట్రం అగ్రస్థానంలోకి వెళ్తున్నప్పుడు... అనిశ్చితి సృష్టించే ప్రయత్నం చేస్తున్నారని ఆరోపించారు. ల్యాండ్ స్వాం.. లిక్వర్ స్వాంలు బయటకొస్తుంటే గొడ్డలి పార్టీలో పబుకు పుడుతుందన్నారు. తానిచ్చే బిర్యానికి కార్యకర్తలు ఎదురు చూస్తూ ఉండాలనే ఆలోచన గొడ్డలి పార్టీ నాయకుడిదంటూ దుయ్యబట్టారు. ప్రజలు చక్కటి ఉపాధి, ఉద్యోగాలు, వ్యాపారాలు చేసుకుని మెరుగైన జీవితాన్ని పొందాలనేది తమ నాయకుడి ఆలోచన అని తెలిపారు. ఓ డీఎస్సీని అడ్డుతంగా నిర్వహించి.. మళ్లీ ఇంకో డీఎస్సీని నిర్వహించు కునేందుకు సిద్ధమవుతుంటే.. కుట్రలు వస్తున్నారని ఆరోపించారు. యువకులు నిర్వీర్యమైపోవాలనేది గొడ్డలి పార్టీ ఆలోచన అని.. యువతకు ఉద్యోగాలు కల్పించాలనేది కూటమి సంకల్పమని మంత్రి అనగాని సత్యప్రసాద్ సృష్టం చేశారు.

సోమవారం ఆవిష్కరించారు. కొబ్బరికాయ కొట్టి, జోన్ ప్రారంభోత్సవానికి గుర్తుగా మొక్కును నాటారు. ఈ సందర్భంగా రామ్మోహన్ మాట్లాడుతూ.. 'గతంలో స్వర్ణీయ కింజరాపు ఎరన్నాయుడు కృషి చేశారు. 12 సంవత్సరాలుగా నా భుజాలపైన సమస్యను వేసుకొని పోరాడి రైల్వే జోన్‌ను సాధించా' అని చెప్పారు. ఈ సరికాత్త రైల్వే జోన్ ప్రారంభం నేపథ్యంలో తెలుగు ప్రజలకు, ఆంధ్ర రాష్ట్రానికి, శ్రీకాకుళం జిల్లా ప్రజలకు శుభాకాంక్షలు తెలిపారు. ప్రపంచంలోనే బలమైన లీడర్ ప్రధాని మోదీ, సీఎం చంద్రబాబు నాయుడు, డిప్యూటీ సీఎం పవన్ కల్యాణ్‌కు శ్రీకాకుళం జిల్లా ప్రజల తరపున కేంద్రమంత్రి రామ్మోహన్ నాయుడు ధన్యవాదాలు తెలిపారు.

మేలో రికార్డు స్థాయిలో తిరుమలకు భక్తులు

(మొదటి పేజీ తరువాయి)

విద్యాసంస్థలకు విరామం రావడంతో దేశవిదేశాల నుంచి భక్తులు భారీ సంఖ్యలో తరలివచ్చి వేంకటేశ్వరస్వామిని దర్శించుకున్నారు. టీటీడీ విడుదల చేసిన తాజా గణాంకాల ప్రకారం, ఈ ఏడాది మే నెలలో తిరుమలలో రికార్డు స్థాయి దర్శనాలు, కానుకలు, తలనీలాలను భక్తులు సమర్పించారు. మే మాసంలో తిరుమల శ్రీవాదిని 25,46,168 మంది భక్తులు దర్శించుకున్నారు. సాధారణ రోజులతో పోలిస్తే వేసవిలో తిరుమలకు వచ్చే భక్తుల సంఖ్య గణనీయంగా పెరుగుతోంది. ఈ ఏడాది మే నెలలో ఎండ తీవ్రత ఎక్కువగా ఉన్నప్పటికీ, స్వామివారిపై ఉన్న భక్తి శ్రద్ధలతో భక్తులు భారీగా తిరుమలకు తరలి వచ్చారు. భక్తుల రద్దీకి అనుగుణంగా టీటీడీ ప్రత్యేక ఏర్పాట్లు చేసింది. సర్వదర్శనం భక్తులకు గంటల తరబడి వేచి ఉండే పని లేకుండా కంపార్ట్‌మెంట్‌లలో నిరంతరం తాగునీరు, పాలు, అన్నప్రసాదాల పంపిణీని నిరంతరాయంగా కొనసాగించారు. శ్రీవారిపై భక్తులు తమకున్న అపారమైన భక్తిని కానుకల రూపంలో చాటుకున్నారు. మే నెలలో స్వామివారికి రూ.120.28 కోట్ల ఆదాయం లభించింది. తిరుమల చరిత్రలో ఒకే నెలలో ఈ స్థాయి ఆదాయం రావడం భక్తుల అనంచల

వైఎస్ విగ్రహా ధ్వంసం గొడ్డలి పార్టీ కుట్ర

(మొదటి పేజీ తరువాయి)

ఆ పార్టీకే చెల్లిందంటూ దుయ్యబట్టారు. శవం, సింపతి, స్వాట్సు అనేది గొడ్డలి పార్టీ విధానమంటూ వ్యాఖ్యానించారు. వైఎస్ మరణంతో రాష్ట్ర వ్యాప్తంగా విగ్రహాలు పెట్టి రాజకీయం చేశారని.. ఇప్పుడు అదే విగ్రహాలను విధ్వంసం చేసి రాజకీయం చేస్తున్నారని మంత్రి విమర్శించారు. గతంలోనూ అంజేద్దార్ విగ్రహానికి నిప్పు పెట్టి తెలుగుదేశం పార్టీపై నేపం నెట్టే ప్రయత్నం చేశాడన్నారు. నంద్యాలలో వైఎస్ విగ్రహం విషయంలో కుట్రలు బయటపడ్డాయి కాబట్టి... సాక్షిలో పెద్దగా కవరేజ్ ఇవ్వలేదని తెలిపారు. రాష్ట్రం అభివృద్ధి చెందకూడదని గొడ్డలి పార్టీ లక్ష్యంగా

పెట్టుకుందని ఆరోపించారు. పెట్టుబడులు పెద్ద ఎత్తున వస్తుంటే.. డీఎస్సీలో తప్పిదాలు జరిగాయని ఆరోపణలు గుప్పించారని ఆగ్రహం వ్యక్తం చేశారు. అవినీతి వ్యవహారాలు బయటపడుతుండడంతో దైవర్షన్ రాజకీయాలకు పాల్పడే కుట్రలు చేస్తున్నారని అన్నారు. ఏడాది క్రితం జరిగిన డీఎస్సీ నిర్వహణకు సంబంధించి ఇప్పుడు ఆరోపణలు చేస్తున్నారని మండిపడ్డారు. కుట్రలు వస్తేదం, అసత్య ప్రచారం చేయడం గొడ్డలి పార్టీ డీఎన్ఏలోనే ఉందంటూ వ్యాఖ్యానించారు. జెస్-జీ, జెస్-అల్పా భవితకు అవసరమైన అభివృద్ధి చర్యలు చేపడుతున్నామని అనగాని తెలిపారు. ఎన్నో పెట్టుబడులు వస్తున్నాయని... ఉద్యోగ అవకాశాలు అందుబాటులోకి

ఉత్తరాంధ్ర ప్రజల చిరకాల వాంఛ

(మొదటి పేజీ తరువాయి)

ఏర్పాటుతో లక్షలమంది ప్రయాణీకులకు లబ్ధి చేకూరుతుందన్నారు. రైల్వేను అభివృద్ధి చేస్తే ఉత్తరాంధ్ర అభివృద్ధి చెందుతుందన్న ఉద్దేశంతోనే కృషి చేసినట్లు చెప్పారు. రైల్వే జోన్ కోసం పార్లమెంట్‌లో నిరంతరం మాట్లాడా. ఇచ్చాపురం బ్రిడ్జి సమస్యకు కూటమి ప్రభుత్వంలోనే పరిష్కారం లభిస్తుంది. బ్రిడ్జి మాత్రమే కాకుండా అందరే బ్రిడ్జిపైనా దృష్టి సారిస్తాం. ఇచ్చాపురం రైల్వే స్టేషన్‌ను రూ.12 కోట్లతో అభివృద్ధి చేస్తున్నాం. ఇచ్చాపురం అంటే మూలన ఉండేది కాదు.. ముఖ ద్వారం కాబోతోంది. ప్రధాని మోదీ, సీఎం చంద్రబాబుకు ఉత్తరాంధ్ర ప్రజల తరపున ధన్యవాదాలు అని రామ్మోహన్ నాయుడు అన్నారు.

విశాఖ జోన్ కోసం పార్లమెంట్‌లో అనేక పర్యాయాలు పోరాడానని కేంద్ర మంత్రి రామ్మోహన్ నాయుడు అన్నారు. రైల్వే జోన్ సాధన కోసం ఆ రోజుల్లో ఇచ్చాపురం రైల్వే స్టేషన్‌లో దీక్ష చేపట్టినట్లు గుర్తుచేశారు. నేడు కేంద్ర మంత్రిగా ఉండి దక్షిణ కొస్తా రైల్వే జోన్ సాధించడం చాలా సంతోషంగా ఉందన్నారు. నేటి నుంచి విశాఖపట్నం నుంచి పరిపాలన ప్రారంభమైందన్నారు. 'కొత్త రైల్వేజోన్ ద్వారా ఇక నుంచి మన సమస్యలను మనం తీర్చుకోగలం' అని తెలిపారు. ఇచ్చాపురం మండలం ఆంధ్ర ఒరిస్సా సరిహద్దు ప్రాంతం ఏ.ఏన్ పేట వద్ద సౌత్ కోస్ట్ రైల్వేజోన్ స్వాగత బోర్డును కేంద్ర మంత్రి రామ్మోహన్ నాయుడు, ప్రభుత్వ ఏపీ అశోక్

పేదలకు నేరుగా పెన్షన్ ఇస్తేనే ఆనందం

(మొదటి పేజీ తరువాయి)

అసెంబ్లీలో మహిళలకు 33 శాతం సీట్లు ఇచ్చి రాజకీయంగా ఎదిగేలా చేస్తామని వ్యాఖ్యానించారు. రైతుల ఉత్పత్తులు ప్రపంచానికి ఎగుమతి చేసేలా చర్యలు తీసుకుంటామని తెలిపారు. గ్యూస్ ధరలు పెరిగినా మహిళలకు ఉచిత సిలిందర్లు సరఫరా చేస్తున్నామని చెప్పుకోవచ్చారు. ప్రభుత్వ వ్యతిరేక ఓటు చీలవద్దని తాను, పవన్ కల్యాణ్ కలిశామని ప్రస్తావించారు. మూడు పార్టీలు కలిసి ఎన్నికలకు వెళ్లామని.. మూడు పార్టీలు కలిసింది ఈ జూన్‌లోనే అని చెప్పారు. జూన్ నెలకో ప్రత్యేకత ఉందని సీఎం చంద్రబాబు పేర్కొన్నారు. తుని తెలుగుదేశం పార్టీకి కంచుకోట అని తెలిపారు. దుర్మార్గులతో యుద్ధం చేయాల్సి వస్తోందని అన్నారు. కత్తులు, కటారాలు తీసుకొచ్చినా ఫర్వాలేదు.. ఇక్కడ తాను ఉన్నానని తెలిపారు. రాష్ట్రాభివృద్ధి ప్రభుత్వ లక్ష్యమని వ్యాఖ్యానించారు. నంద్యాలలో మాజీ సీఎం వైఎస్ రాజశేఖరరెడ్డి విగ్రహాన్ని వైసీపీ నేతలే ధ్వంసం చేశారని ధ్వజమెత్తారు. ఆ నెపాన్ని టీడీపీపై నెట్టాలని చూశారని సీఎం చంద్రబాబు ఆగ్రహం వ్యక్తం చేశారు.

పవన్ కల్యాణ్‌కు పోలీసుల షాక్

(మొదటి పేజీ తరువాయి)

లభిస్తుందా లేదా అన్న ఉత్సాహ నెలకొంది. జనసేన నేత మహేందరరెడ్డి మాట్లాడుతూ.. తాము సభ పెట్టబ్బేదని, సమావేశం నిర్వహించుకుంటున్నామని చెప్పారు. కన్నెన్నన్ సెంటర్లలో కార్యకర్తలతో ఆత్మీయ సమావేశం ఏర్పాటు చేసుకున్నామని తెలిపారు. ఈ సమావేశంపై పోలీసులకు సమాచారం ఇస్తే సరిపోతుంది.. అనుమతి ఎందుకు తీసుకోవాలని ప్రశ్నించారు. సరైన కారణాలు చెప్పుకుండా పోలీసులు అనుమతి నిరాకరించారని, సమావేశం అనుమతి కోసం కోర్టును ఆశ్రయించామని చెప్పారు. అయితే.. జనసేన సభను అటు అధికార కాంగ్రెస్, విపక్షాలు తీవ్రంగా వ్యతిరేకిస్తున్నాయి. జనసేన సభను ఉద్దేశించి ఘాటైన వ్యాఖ్యలు చేశారు మంత్రి పొన్నం ప్రభాకర్. పవన్ కల్యాణ్ తెలంగాణ ప్రజలకు క్షమాపణలు చెప్పిన తర్వాత ఇక్కడ నవ నిర్మాణ సభ పెట్టుకోవాలని డిమాండ్ చేశారు. అనువణువునా తెలంగాణపై వ్యతిరేకతను నింపుకున్న పవన్... ఇప్పుడు తెలంగాణ అస్తిత్వాన్ని, ఆత్మగౌరవాన్ని దెబ్బతీసేలా బీజేపీ ఎజెండాను మోస్తున్నారని మండిపడ్డారు. ఇదిలా ఉండగా.. పవన్ కల్యాణ్ కు స్టాం+-రగ్ వార్నింగ్ ఇచ్చారు టీఆర్ఎస్ చీఫ్ కవిత. పవన్ కల్యాణ్ ముందు మీ సెక్రటేరియట్ లోకి నీళ్లు రాకుండా చూసుకోండి.. ఆ తర్వాత తెలంగాణ నవ నిర్మాణ సభ పెట్టుకోదని అన్నారు కవిత. టీఆర్ఎస్ 2,0తో పెట్టుకుంటే మూతి పళ్లు రాలుతాయని.. ఒకసారి పెట్టుకుంటే తెలంగాణ తెచ్చుకున్నామని..మళ్లీ మా జోలికొస్తే మూతి పళ్లు రాలుతాయని అన్నారు కవిత. ఆంధ్రాలో రాజధాని కట్టడం చేతకాకే దైవదర్శి పాలిటిక్స్ చేస్తున్నారని మండిపడ్డారు కవిత. తెలంగాణలో ఏపీ ఏజెంట్ సీఎంగా ఉండటంతో డ్రామాలు చేస్తున్నారని అన్నారు.

సుప్రీంకోర్టుకు కొత్తగా ఐదుగురు జడ్జిలు

(మొదటి పేజీ తరువాయి)

షీల్ నాగు,ప్రస్తుత మధ్యప్రదేశ్ హైకోర్టు సీజే జస్టిస్ సంచ్‌దేవ్ , జమ్మూకశ్మీర్ హైకోర్టు సీజే జస్టిస్ అరుణ్ పట్ల ఉన్నారు. ఇటీవలే సీజేబి నేతృత్వంలోని కొలిజియం వీరి పేర్లను కేంద్ర ప్రభుత్వానికి సిఫార్సు చేసింది. వీరిలో వి. మోహన ఒక్కరే సీనియర్ న్యాయవాది. న్యాయవాది మోహన్ 1988లో కోయంబత్తూరు లా కాలేజీ నుంచి న్యాయశాస్త్ర పట్టా పొందారు. అయిదేళ్ల లా డిగ్రీ మొదటి బ్యాచ్ విద్యార్థి. సుప్రీంకోర్టు సీనియర్ న్యాయవాదులు ఇందు మల్టీట్రా, సీఎస్ వైద్యనాథన్‌ల వద్ద జూనియర్‌గా ఉన్నారు. 1996లో ఏఓఆర్ పరీక్ష పాసైన తర్వాత దిల్లీ హైకోర్టు, సుప్రీంకోర్టుల్లో స్వతంత్రంగా ప్రాక్టీస్ ప్రారంభించారు. వివిధ కేసుల్లో సీనియర్ న్యాయవాదులు కమిలసిబల్, కె.కె.చేణుగోపాల్, పి.చిదంబరం, అరున్‌జైబ్లి, అంద్యార్లనలతో కలిసి పనిచేశారు. 2015 ఏప్రిల్ 23న సీనియర్ న్యాయవాది హోదా పొందారు. ఈమె చేరకతో సుప్రీం కోర్టులో మహిళా జడ్జిల సంఖ్య 2కు చేరినట్లయింది.

ఉద్యోగుల పదవీ విరమణ 62 ఏళ్లకు పెంపు

(మొదటి పేజీ తరువాయి)

వేలాది మంది ఉద్యోగులకి ఊరట లభించిందని ఆయా సంఘాల సభ్యులు హర్షం వ్యక్తం చేస్తున్నారు. ముఖ్యమంత్రి చంద్రబాబునాయుడు, ఆర్థిక శాఖ మంత్రి వయ్యపుల కేశవ్తోపాటు అధికారులకు ఏపీ ఎన్టీవో సంఘం అధ్యక్షుడు విద్యాసాగర్ కృతజ్ఞతలు తెలిపారు.

మోగా డీఎస్సీ సెక్టర్డ్ల కోరికలపై ఆర్గేవణలు

(మొదటి పేజీ తరువాయి)

చేశారు. ప్రభుత్వం ప్రకటించిన మోగా డీఎస్సీ 2025లో 16,374 పోస్టులకు నోటిఫికేషన్ విడుదల చేసిందని పేర్కొన్నారు. అందులో 3 శాతం రిజర్వేషన్‌లో భాగంగా 431 పోస్టులు కేటాయించామని వివరించారు. 3,600 మంది అన్‌లైన్‌లో దరఖాస్తు చేసుకున్నారుని అజయ్ జైన్ చెప్పారు. 5,326 అప్లికేషన్స్ అన్‌లైన్‌లో అవేలోడ్ చేశారని తెలిపారు. 382 మంది మెరిటీ లిస్ట్‌లో రాష్ట్ర స్థాయి కమిటీ ఎంపిక చేసిందన్నారు. ఇంకా 39 పోస్టులు ఖాళీగా ఉన్నాయని పేర్కొన్నారు. 2011 నుంచి స్పోర్ట్స్ సర్టిఫికేట్స్‌ను జారీ చేసేది.. ఫెడరేషన్లు, అసోషియేషన్లు, యునివర్సిటీలేసిన ప్రభుత్వ ప్రత్యేక ప్రధాన కార్యదర్శి గుర్తు చేశారు. స్పోర్ట్స్ కోటా సర్టిఫికేట్లు.. క్రీడలు శాఖ కానీ.. స్పోర్ట్స్ అథారిటీ ఆఫ్ ఆంధ్రప్రదేశ్ (శాప్) కానీ జారీ చేయదని స్పష్టం చేశారు. స్పోర్ట్స్ కోటాలో అభ్యర్థులు దరఖాస్తు చేసిన అన్ని సర్టిఫికేట్లను క్షణంగా పరిశీలించామని అజయ్ జైన్ చెప్పారు. దీనిపై ఏపీ హైకోర్టులో 69 కేసులు దాఖలు కాగా.. వాటిలో 3 కేసులను కోర్టు కాటివేసిందన్నారు. ఇంకా 66 కేసులు పెండింగ్‌లోనే ఉన్నాయని పేర్కొన్నారు. అలాగే మొత్తం 192 ఫిర్యాదులు అందాయని.. అన్ని డిస్పోజ్ చేశామని వివరించారు. స్పోర్ట్స్ కోటాలో అభ్యర్థుల ఎంపిక అంతా సక్రమంగానే జరిగిందని ఆయన స్పష్టం చేశారు. ప్రజల్లో అనవసర అపోహలు సృష్టించవద్దంటూ దీనిపై ప్రచారం చేసే వారికి ప్రభుత్వ ప్రత్యేక ప్రధాన కార్యదర్శి అజయ్ జైన్ సూచించారు.

టెట్ అర్హత పరీక్ష షెడ్యూల్ విడుదల

- జూన్ 16 నుంచి జూన్ 22 వరకు పరీక్షలు

హైదరాబాద్,జూన్ 01(బి10 వార్త): తెలంగాణ ఉపాధ్యాయ అర్హత పరీక్ష -2026 షెడ్యూల్‌ను పాఠశాల విద్యాశాఖ విడుదల చేసింది. ఈ పరీక్షలు జూన్ 16 నుంచి జూన్ 22 వరకు నిర్వహించనున్నారు. ప్రతిరోజూ ఉదయం, మధ్యాహ్నం రెండు షిఫ్టుల్లో పరీక్షలు జరగనున్నాయి. ఉదయం షిఫ్ట్ 9 గంటల నుంచి 11:30 గంటల వరకు, మధ్యాహ్నం షిఫ్ట్ 2 గంటల నుంచి 4:30 గంటల వరకు ఉంటుంది. పరీక్షలను పూర్తిగా ఆన్‌లైన్ విధానంలో నిర్వహించనున్నారు. పేపర్-1, పేపర్-2 పరీక్షల తేదీలతో పాటు ఉత్తీర్ణత ప్రమాణాలను కూడా అధికారులు వెల్లడించారు. దీంతో పరీక్షలకు సిద్ధమవుతున్న అభ్యర్థులు తమ ప్రణాళికలను మరింత మెరుగ్గా రూపొందించుకునే అవకాశం లభించింది. టీఎస్ టెట్ పరీక్ష మొత్తం 150 మార్కులకు నిర్వహిస్తారు. జనరల్ కేటగిరీ అభ్యర్థులు కనీసం 60 శాతం మార్కులు సాధించాలి.బీసీ అభ్యర్థులు 50 శాతం మార్కులు పొందాలి. ఎస్సీ, ఎస్టీ, దివ్యాంగ అభ్యర్థులు 40 శాతం మార్కులు సాధిస్తే అర్హత పొందుతారు.

ఫిర్యాదులు విచారణ జరిపి చట్టపరంగా న్యాయం చేస్తాం

- ప్రజా ఫిర్యాదుల పరిష్కార వేదిక కార్యక్రమానికి 132 ఫిర్యాదులు



కర్నూలు జూన్ 1(బి10 వార్త): ప్రజా ఫిర్యాదుల పరిష్కార వేదిక ద్వారా స్వీకరించిన ఫిర్యాదుల పై త్వరితగతిన స్పందించి, పరిష్కరించాలని పోలీసు అధికారులను జిల్లా ఎస్పీ విక్రాంత్ పాటిల్ ఆదేశించారు. కర్నూల్ కొత్తపేటలో ఉన్న ఎస్పీ క్యాంపు కార్యాలయంలో కర్నూలు ఎస్పీ విక్రాంత్ పాటిల్ సోమవారం ప్రజా ఫిర్యాదుల పరిష్కార వేదిక కార్యక్రమం

నిర్వహించారు. జిల్లాలోని వివిధ ప్రాంతాల నుండి ప్రజా ఫిర్యాదుల పరిష్కార వేదిక కార్యక్రమం కు వచ్చిన ప్రజల సమస్యల వివరాలను స్వీకరించి ఫిర్యాది దారులతో జిల్లా ఎస్పీ మాట్లాడి వారి యొక్క సమస్యలను అడిగి తెలుసుకున్నారు. ప్రజా ఫిర్యాదుల పరిష్కార వేదిక కార్యక్రమానికి ఈ రోజు మొత్తం 132 ఫిర్యాదులు వచ్చాయి. ప్రజా ఫిర్యాదుల పరిష్కార వేదిక కార్యక్రమానికి వచ్చిన ఫిర్యాదులన్నింటి పై చట్ట ప్రకారం విచారణ జరిపి, బాధితులకు న్యాయం చేస్తామని, సమస్యలను త్వరితగతిన పరిష్కరిస్తామని ఈ సందర్భంగా కర్నూలు ఎస్పీ విక్రాంత్ పాటిల్ హామీ ఇచ్చారు. ఈ ప్రజా ఫిర్యాదుల పరిష్కార వేదిక కార్యక్రమంలో అడిషనల్ ఎస్పీ హుస్సేన్ పీరా, సిబిలు శివశంకర్, రామయ్య నాయుడు, రామాంజలు పాల్గొన్నారు.

తమనేని నరసింహాకు జన్మదిన శుభాకాంక్షలు



పత్తికొండ జూన్ 1(బి10 వార్త): మాదాని కురువ మదారి కురువ ఎస్పీ సంక్షేమ సంఘం పత్తికొండ నియోజకవర్గ నాయకులు సంఘం తరపున తమనేని నరసింహాకు పూర్వపురక జన్మదిన శుభాకాంక్షలు తెలిపారు. ఈ సందర్భంగా సంఘం నాయకులు మాట్లాడుతూ.. భగవంతుని ఆశీస్సులతో తమనేని నరసింహా

ఆయురారోగ్యాలతో, అష్టాష్టరాలతో సుఖసంతోషాలతో ఉండాలని ఆకాంక్షించారు. సమాజ సేవలో ఆయన మరింత ముందుకు సాగాలని, ఇలాంటి పుట్టినరోజు వేడుకలు మరెన్నో జరుపుకోవాలని కోరుతూ శుభాకాంక్షలు తెలియజేశారు. ఈ కార్యక్రమంలో పత్తికొండ నియోజకవర్గ అధ్యక్షుడు కేపీ బ్రహ్మయ్య, మతేర మండల అధ్యక్షుడు గడ్డం మల్లికార్జున, పత్తికొండ తాలూకా ప్రధాన కార్యదర్శి గౌరవ మైలార్, తుగ్గలి మండల అధ్యక్షుడు ధనంజయ, తాలూకా ఉపాధ్యక్షుడు దేవనబండ పరమేశు, 1082 జిల్లా ప్రధాన కార్యదర్శి అలీబాబా అమృత తదితరులు పాల్గొని తమనేని నరసింహాకు జన్మదిన శుభాకాంక్షలు తెలియజేశారు.

గోవిందవాడలో ఎన్టీఆర్ భరోసా పింఛన్ల పంపిణీ చేసిన మండల కన్వీనర్ మల్లన్న



భొమ్మనహల్ జూన్ 1(బి10 వార్త): “సమాజసేవ దేవాలయం - ప్రజలే దేవుడు” అనే తెలుగుదేశం పార్టీ సిద్ధాంతాన్ని అనుసరిస్తూ, రాయదుర్గం నియోజకవర్గ ఎమ్మెల్యే కాలవ శ్రీనివాసులు ఆదేశాల మేరకు గోవిందవాడ గ్రామంలో ఎన్టీఆర్ భరోసా పింఛన్ల పంపిణీ కార్యక్రమం

నిర్వహించారు. ఈ కార్యక్రమంలో మండల కన్వీనర్ కురుబ మల్లన్న, మండల ప్రధాన కార్యదర్శి మల్లిడు శ్రీనివాసులు, మరియు గోవిందవాడ తెలుగుదేశం పార్టీ నాయకులు పాల్గొని అర్హులైన లబ్ధిదారులకు పింఛన్లు అందజేశారు. ఈ సందర్భంగా మండల కన్వీనర్ మల్లన్న మాట్లాడుతూ.. రాష్ట్ర ప్రభుత్వం పేదలు, వృద్ధులు, వితంతువులు, దివ్యాంగుల సంక్షేమానికి పెద్దపీట వేస్తూ ఎన్టీఆర్ భరోసా పింఛన్లను క్రమం తప్పకుండా అందజేస్తోందని తెలిపారు. ప్రజలకు మరింత మెరుగైన సేవలు అందించేందుకు ప్రభుత్వం కట్టుబడి ఉందని పేర్కొన్నారు. ఈ కార్యక్రమంలో గోవిందవాడ గ్రామ తెలుగుదేశం పార్టీ నాయకులు, కార్యకర్తలు, పాల్గొన్నారు.

నీటి నిల్వలతో తొండూరు ఎస్సీ కాలనీ వాసులకు ఇబ్బందులు

- హైవే డ్రైనేజీ ఎత్తు పెరగడంతో బయటకు వెళ్లిన వర్షపు నీరు
- సమస్య పరిష్కారానికి అధికారుల హామీ.. జేసీబీతో కాలువ తవ్వకాలకు సిద్ధం



తొండూరు జూన్ 1(బి10 వార్త): మండల పరిధిలోని తొండూరు ఎస్సీ కాలనీలో వర్షపు నీరు నిల్వ ఉండడంతో కాలనీ ప్రజలు తీవ్ర ఇబ్బందులు ఎదుర్కొంటున్నారు. ఇటీవల నిర్మించిన హైవే డ్రైనేజీ కాలువ ఎత్తుగా ఉండటంతో బజారు ప్రాంతం నుంచి వచ్చే వర్షపు నీరు బయటకు వెళ్లే మార్గం లేక కాలనీలోనే నిలిచిపోతుందని స్థానికులు ఆవేదన వ్యక్తం చేస్తున్నారు. ఈ సమస్యపై నాయకులు భాస్కర్ రెడ్డి, బంగారు మునెయ్యతో పాటు కాలనీ ప్రజలు ఎంఈఓ కార్యాలయాన్ని సందర్శించి అధికారులకు వివరించడం అందజేశారు. సమస్యను వెంటనే పరిష్కరించాలని కోరగా అధికారులు స్పందించి సంబంధిత ఇంజనీర్లు ఉదయ్ కుమార్, వివోద్, ఫక్రద్దీన్ తదితరులతో కలిసి ప్రాంతాన్ని పరిశీలించారు. కాలనీలో

నిల్వ ఉన్న వర్షపు నీరు వెళ్లేలా జేసీబీ సహాయంతో కాలువ తవ్వకాలు చేపడతామని అధికారులు హామీ ఇచ్చారు. అలాగే రహదారి పక్కన నిర్మాణాలు చేపట్టిన ఇళ్ల యజమానులకు పంచాయతీ సెక్రటరీ ద్వారా నోటీసులు జారీ చేసినట్లు తెలిపారు. ఈ సందర్భంగా భాస్కర్ రెడ్డి మాట్లాడుతూ కాలనీ ప్రజలు తీవ్ర ఇబ్బందులు పడుతున్నారని, తక్షణమే శాశ్వత పరిష్కారం చూపించాలని అధికారులను కోరారు. ఈ కార్యక్రమంలో ఇంజనీర్లు, సచివాలయ సిబ్బంది, పంచాయతీ సెక్రటరీలు, గ్రామ ప్రజలు, వైసీపీ నాయకులు పాల్గొన్నారు.



పింఛన్ లబ్ధిదారుల ముంగిటకే ఎన్టీఆర్ భరోసా

జిల్లాలో జూన్ మాసంలో 2,34,764 మందికి రూ.104.06 కోట్ల రూపాయల పెన్షన్లు పంపిణీ: జిల్లా కలెక్టర్ డా.వి.సి.రి.

కర్నూలు జూన్ 1(బి10 వార్త):- లబ్ధిదారుల ముంగిటకే వెళ్లి ఎన్టీఆర్ భరోసా పెన్షన్లను అందచేస్తూ, జూన్ మాసంలో జిల్లాలో అర్హులైన 2 లక్షల 34 వేల 764 మంది లబ్ధిదారులకు రూ.104.06 కోట్లు పంపిణీ చేయడం జరుగుతోందని జిల్లా కలెక్టర్ డా.వి.సి.రి తెలిపారు. సోమవారం ఎన్టీఆర్ భరోసా పెన్షన్ల పంపిణీలో భాగంగా స్థానిక దేవ నగర్ కాలనీ లో నిర్వహించిన శివ శంకర్ లకు వైకల్య పెన్షన్, ఆది లక్ష్మి, రూప్నీ రాణి లకు వితంతువు పెన్షన్ లను, వెంకట రమణ రెడ్డి కు వృద్ధాప్య పెన్షన్ లను కలెక్టర్ అందజేశారు. ఈ సందర్భంగా కలెక్టర్ లబ్ధిదారులకు



పెన్షన్ లను పంపిణీ చేస్తూ వారి యోగ క్షేమాలను అడిగి తెలుసుకున్నారు. వృద్ధులతో, వికలాంగులతో కలెక్టర్ ఆతీయంగా మాట్లాడుతూ ఇంట్లో వారు ఎలా చూసుకుంటున్నారు, ఏమైనా సమస్యలు ఉన్నాయా అని అడిగి తెలుసుకున్నారు. అదే విధంగా పెన్షన్ ప్రతి నెల సరైన సమయానికి అందిస్తున్నారా, అని కలెక్టర్ ఆరా తీశారు. పెన్షన్ ఎప్పుడీ నుండి వస్తుందని, వచ్చిన పెన్షన్ ను దేని కోసం వినియోగించుకుంటున్నారని కలెక్టర్ పెన్షన్

లబ్ధిదారులను అడిగి తెలుసుకున్నారు. చెత్తను కేసి కెనాల్ లో పడివేయకుండా తడి చెత్త, పొడి చెత్త గా విభజించి పారిశుధ్య సిబ్బంది ఇంటి ఇంటికి చెత్త సేకరణకు వచ్చిన సమయంలో వారికి అందచేయాలని కలెక్టర్ ప్రజలకు అవగాహన కల్పించారు. కేసి కెనాల్ వద్ద మున్నిపల్ వారు చెత్తబుట్టలను ఏర్పాటు చేశారని చెత్తను బయట పడవేయకుండా అక్కడ ఏర్పాటు చేసిన చెత్తబుట్టలలో చెత్త వేసే విధంగా చర్యలు తీసుకోవాలన్నారు. పెన్షన్ లను లబ్ధిదారులకు అందచేయడంలో తొలిరోజే 100 శాతం పెన్షన్ పంపిణీ చేయాలని, ఒకటి, ఆరా మిగిలిపోతే రెండో రోజు కల్లా పూర్తిస్థాయిలో పింఛన్ల పంపిణీ పూర్తి కావాలని కలెక్టర్ డిఆర్ఎం పిడి ని ఆదేశించారు. ఈ కార్యక్రమంలో డిఆర్ఎం పిడి రమణారెడ్డి, కర్నూలు మున్సిపల్ కమిషనర్ ఓబలేసు, కర్నూలు ఆర్డీఓ సందీప్ కుమార్, రాష్ట్ర సివిల్ సప్లై కార్పొరేషన్ డైరెక్టర్ కొంకటి లక్ష్మీనారాయణలు పాల్గొన్నారు.

ప్రజా సమస్యల పరిష్కారంలో నిర్లక్ష్యం వద్దు

పీజీఆర్ఎస్ అధ్యక్షులపై అధికారులు మరింత బాధ్యతతో వ్యవహరించాలి
రీ ఓపెన్, ఇంప్రావర్ రెవెన్యూ
కేసులను పూర్తిగా తగ్గించాలి:
జిల్లా కలెక్టర్ డాక్టర్ ఓ.సి.రి.

కర్నూలు జూన్ 1(బి10 వార్త):- ప్రజల సమస్యల పరిష్కారంలో ఎలాంటి నిర్లక్ష్యానికి తావులేకుండా, అధికారులు పూర్తిగా సంభృష్ట చెందేలా నాణ్యతతో కూడిన పరిష్కారాలను అందించాలని జిల్లా కలెక్టర్ డాక్టర్ ఓ. సి. రి సంబంధిత అధికారులను ఆదేశించారు. సోమవారం కలెక్టరేట్లోని సునయన ఆడిటోరియంలో నిర్వహించిన “ప్రజా సమస్యల పరిష్కార వేదిక” కార్యక్రమంలో జిల్లా కలెక్టర్ ప్రజల నుండి వివిధ సమస్యలకు సంబంధించిన వివరాలు స్వీకరించి, వాటి పరిష్కారంపై అధికారులకు పలు సూచనలు చేశారు. ఈ సందర్భంగా జిల్లా కలెక్టర్ మాట్లాడుతూ ప్రజా సమస్యల పరిష్కారం ప్రభుత్వ



యంత్రాంగం యొక్క ప్రధాన బాధ్యత అని పేర్కొన్నారు. పీజీఆర్ఎస్ ద్వారా అందుతున్న ప్రతి అర్జీని అధికారులు అత్యంత ప్రాధాన్యతతో పరిశీలించి, నిర్ణీత గడువులోగా సమర్థవంతంగా పరిష్కరించాలన్నారు. సమస్య పరిష్కారంలో జాప్యం ఉండకూడని పేర్కొన్నారు. పిటిషన్లకు అందించే ఎండార్మెంటలు స్పష్టంగా, సులభంగా అర్థమయ్యే విధంగా ఉండాలని సూచించారు. సమస్యను వెంటనే పరిష్కరించడం సాధ్యం కాని పరిస్థితుల్లో, అందుకు గల కారణాలను పూర్తిగా వివరించి, తీసుకోబోయే చర్యలపై కూడా పిటిషన్లకు అవగాహన కల్పించాలని అధికారులను ఆదేశించారు. ఫిర్యాదు అందిన వెంటనే

సంబంధిత అధికారులు క్షేత్రస్థాయిలో పరిశీలన చేపట్టి, వాస్తవ పరిస్థితులను తెలుసుకొని సమస్య పరిష్కారానికి అవసరమైన చర్యలు తీసుకోవాలని కలెక్టర్ పేర్కొన్నారు. ప్రజలకు న్యాయం జరిగేలా వ్యవహరించాలని సూచించారు. పీజీఆర్ఎస్లో సమోదవుతున్న “రీ ఓపెన్” మరియు “ఇంప్రావర్ రెవెన్యూ” కేసుల శాతాన్ని పూర్తిగా తగ్గించే దిశగా ప్రత్యేక చర్యలు చేపట్టాలని అధికారులను ఆదేశించారు. అధ్యక్ష పరిష్కారంలో నాణ్యత, పారదర్శకత మరియు బాధ్యతాయుత వైఖరి కనిపించాలన్నారు. అదేవిధంగా ఎస్సీ కమిషన్లకు అందిన అర్జీలపై ప్రత్యేక శ్రద్ధ చూపించి, వాటికి సంబంధించిన యాక్షన్ టీకెస్ రిపోర్ట్ లను వెంటనే సమర్పించాలని జిల్లా అధికారులను కలెక్టర్ ఆదేశించారు. కమిషన్లకు సంబంధించిన అంశాలలో ఎలాంటి జాప్యానికి అవకాశం లేకుండా చర్యలు చేపట్టాలన్నారు. ఈ కార్యక్రమంలో జిల్లా రెవెన్యూ అధికారి వెంకటనారాయణమ్మ, స్పెషల్ డిప్యూటీ కలెక్టర్ రామసుబ్బయ్య, ఏడి సర్వేయర్ మురళీకృష్ణ, వివిధ శాఖల జిల్లా అధికారులు పాల్గొన్నారు.

కర్నూలు జిల్లా రైతులకు 90 శాతం సబ్సిడీతో విత్తనాలు, ఎరువులు అందించాలి

కేంద్రం పెంచిన ఎరువుల ధరలు వెంటనే తగ్గించాలి: పి.రామచంద్రయ్య, డి.రాజా సాహెబ్

పత్తికొండ జూన్ 1(బి10 వార్త):- దేశంలోనే అత్యంత వెనకబడిన కర్నూలు జిల్లా రైతులకు 90 శాతం సబ్సిడీతో నాణ్యమైన విత్తనాలు, ఎరువులు, పురుగుమందులు అందించాలని ఆంధ్రప్రదేశ్ రాష్ట్ర రైతు సంఘం గౌరవాధ్యక్షులు పి. రామచంద్రయ్య డిమాండ్ చేశారు. ఇరాన్ యుద్ధాన్ని సాకుగా చూపించి కేంద్ర ప్రభుత్వం పెంచిన ఎరువుల ధరలను వెంటనే తగ్గించాలని రైతు సంఘం జిల్లా సహాయ కార్యదర్శి డి. రాజా సాహెబ్ కోరారు. ఆంధ్రప్రదేశ్ రైతు సంఘం రాష్ట్ర, జిల్లా సమితుల పిలుపు మేరకు సోమవారం పత్తికొండలో స్థానిక చదువురామయ్య భవనం నుంచి నాలుగు స్తంభాల వరకు రైతులు ప్రదర్శన నిర్వహించారు. అనంతరం నాలుగు స్తంభాల వద్ద ధర్నా చేపట్టారు. రైతు సంఘం నియోజకవర్గ ప్రధాన కార్యదర్శి బి. సురేంద్ర కుమార్ అధ్యక్షతన జరిగిన ఈ కార్యక్రమంలో ముఖ్య అతిథులుగా పి. రామచంద్రయ్య, డి. రాజా సాహెబ్ పాల్గొని మాట్లాడారు. వ్యవసాయానికి అవసరమైన ప్రధాన ఎరువుల ధరలను కేంద్ర ప్రభుత్వం భారీగా పెంచడం




పల్ల రైతులపై తీవ్ర భారం పడిందన్నారు. మరోవైపు డీజిల్, పెట్రోల్, నిత్యావసర వస్తువుల ధరల పెరుగుదల సామాన్య, మధ్యతరగతి రైతులను తీవ్ర ఇబ్బందులకు గురిచేస్తోందని ఆవేదన వ్యక్తం చేశారు. రాష్ట్రంలో కూటమి ప్రభుత్వం రైతులకు మేలు చేస్తున్నామని ప్రకటనలు చేస్తున్నప్పటికీ, క్షేత్రస్థాయిలో రైతాంగ సమస్యల పరిష్కారంలో పూర్తిగా విఫలమైందని విమర్శించారు. ఖరీఫ్ సీజన్ ప్రారంభమైనప్పటికీ ఇప్పటి వరకు రుణ ప్రణాళిక, విత్తన ప్రణాళిక ప్రకటించకపోవడం దురదృష్టకరమన్నారు. రైతులకు అవసరమైన విత్తనాలు, ఎరువులు, పురుగుమందులను 90 శాతం సబ్సిడీతో అందించాలని, స్కేల్ ఆఫ్ ఫైనాన్స్ ప్రకారం ఐదు

లక్షల రూపాయల వరకు ఎలాంటి పూచీకత్తు లేకుండా రుణాలు ఇవ్వాలని డిమాండ్ చేశారు. కొలు రైతులకు గుర్తింపు కార్డులు జారీ చేసి, వారికి కూడా రైతులతో సమానంగా సబ్సిడీ సౌకర్యాలు కల్పించాలని కోరారు. అదేవిధంగా 60 సంవత్సరాలు నిండిన ప్రతి రైతుకు నెలకు రూ.10 వేల పెన్షన్ ఇవ్వాలని తీసుకోవాలని డిమాండ్ చేశారు. జిల్లాలో పెండింగ్లో ఉన్న సాగునీటి ప్రాజెక్టులను వెంటనే పూర్తి చేయాలని, ముఖ్యంగా హంద్రీసివా రిజర్వాయర్ కింద పంట కాలువలు పూర్తిచేయకపోవడం వల్ల సాగునీరు రైతులకు అందడం లేదని ఆవేదన వ్యక్తం చేశారు. ఈ కార్యక్రమంలో సీపీఐ మండల కార్యదర్శి కారుమంచి, రైతు సంఘం నియోజకవర్గ గౌరవాధ్యక్షులు ఎం. కార్నె, మండల అధ్యక్షులు పెద్దమని, సీపీఐ మండల సహాయ కార్యదర్శి కొత్తపల్లి గిడ్డయ్య, జోలపురం కాశి, నెట్టికంటయ్య, ఎం.కే. సుకన్న, ఎం.కే. రవి, హనుమంతు, వీరేష్, నరసింహులు, ఉరుకుందు, శంకర్, మద్దిలేటి తదితరులు పాల్గొన్నారు.

గ్యారంపల్లి జూనియర్ కళాశాల ప్రిన్సిపాల్ గా డాక్టర్ చెన్నకేశవులు

పీలేరు జూన్ 1(బి10 వార్త):- తిరుపతి జిల్లా వెంకటగిరి ఆంధ్ర ప్రదేశ్ గురుకుల జూనియర్ కళాశాలలో లెక్చరర్ గా పనిచేసిన డాక్టర్ చెన్నకేశవులు పదోన్నతి పై సోమవారం కెవిఎల్ మండలం గ్యారంపల్లి లోని ఆంధ్రప్రదేశ్ గురుకుల జూనియర్ కళాశాలలో రెగ్యులర్ ప్రిన్సిపాల్ గా పదవీ బాధ్యతలు చేపట్టారు. నూతన ప్రిన్సిపాల్ చెన్నకేశవులను అధ్యాపకులు ఘన స్వాగతం పలికారు. ప్రిన్సిపాల్ చెన్నకేశవులు మాట్లాడుతూ.. కళాశాలలో మునుపటిలాగా 100 శాతం ఫలితాలు సాధించడానికి కృషి చేస్తానని తెలిపారు. అనంతరం విద్యార్థులకు మౌలిక వసతులు



కల్పించడంలో తన వంతు కృషి చేస్తానని పేర్కొన్నారు. కళాశాల పూర్వ ప్రిన్సిపాల్ డాక్టర్ రామకృష్ణ ఆంజనేయులు పదోన్నతి పై వెంకటగిరి జూనియర్ కళాశాల ప్రిన్సిపాల్ గా బదిలీ అయ్యారు. విద్యార్థులకు చక్కటి విద్యతోపాటు నాణ్యమైన భోజనం అందిస్తామని త్వరలోనే కళాశాలకు ప్రహరీ గోడ నిర్మిస్తామని తెలియజేశారు.

మైనర్ డ్రైవింగ్ నియంత్రించేందుకు నంద్యాల జిల్లా పోలీసుల విస్తృత తనిఖీలు....

సూళ్లు, కాలేజీల్లో ముందస్తు అవగాహన కార్యక్రమాలు....

2026 జనవరి నుండి మే నెల వరకు నిబంధనలు ఉల్లంఘించిన 312 మంది మైనర్ల గుర్తింపు...

15.70,920/-రూపాయల జరిమాన విధింపు.....

పిల్లల భవిష్యత్తును ప్రమాదంలో పడేయొద్దు తల్లిదండ్రులకు జిల్లా ఎస్పీ సునీల్ పోరాణ హెచ్చరిక

నంద్యాల, జూన్ 1(బి10 వార్త): నంద్యాల జిల్లాలో రహదారి ప్రమాదాల నియంత్రణ కోసం, మైనర్ డ్రైవింగ్ నివారణకు జిల్లా పోలీసు శాఖ ప్రత్యేక చర్యలు చేపట్టిందని జిల్లా పోలీస్ సూపరింటెండెంట్ (ఎస్పీ) సునీల్ పోరాణ ఒక ప్రకటనలో తెలిపారు. రోడ్డు ప్రమాదాల్లో అమాయక ప్రాణాలు బలికాకుండా చూసేందుకు, ముందస్తుగా జిల్లావ్యాప్తంగా ఉన్న పాఠశాలలు, కళాశాలలు మరియు ముఖ్యమైన



కూడళ్లలో విద్యార్థులకు, యువతకు విస్తృతంగా అవగాహన కార్యక్రమాలు నిర్వహించినట్లు ఎస్పీ పేర్కొన్నారు. మైనర్ డ్రైవింగ్ వల్ల జరిగే నష్టాలు, చట్టపరమైన చర్యల గురించి ముందుగానే ప్రజల్లో చైతన్యం తెచ్చామని ఆయన వివరించారు. 2026 జనవరి నుండి మే 31 వరకు మైనర్ డ్రైవింగ్ పై చర్యల వివరాలు.... జిల్లావ్యాప్తంగా అన్ని పోలీస్ స్టేషన్ల పరిధిలో స్కూల్లు, కళాశాలలో మరియు ముఖ్యమైన ప్రాంతాల్లో అవగాహన కార్యక్రమాలు

నిర్వహించినప్పటికీ, నిబంధనలను ఉల్లంఘించిన వారిపై పోలీసులు కఠినంగా వ్యవహరించారు. జిల్లావ్యాప్తంగా నిర్వహించిన వివిధ స్పెషల్ డ్రైవ్లు, విజిలెట్ పోలీసింగ్ మరియు సాధారణ తనిఖీలలో 312 మైనర్ డ్రైవర్లను గుర్తించి సుమారు 15,70,920/- (పదిహేను లక్షల డెబ్బై వేల తొమ్మిది వందల ఇరవై రూపాయలు) జరిమాన విధించడంతో పాటు పట్టుబడిన 312 మంది మైనర్లతో పాటు వారి తల్లిదండ్రులను పిలిపించి జిల్లా పోలీసు యంత్రాంగం ప్రత్యేకంగా కౌన్సిలింగ్ నిర్వహించింది. మైనర్లకు వాహనాలు ఇవ్వడం చట్టరీత్యా నేరమని, ఇది వారి ప్రాణాలకే కాకుండా ఇతరుల ప్రాణాలకు కూడా ముప్పుని సృష్టించేవని తెలిపారు. మైనర్ డ్రైవింగ్ ను ఎత్తిపరిస్థితుల్లోనూ ప్రోత్సహించరాదని తల్లిదండ్రులకు గట్టిగా కౌన్సిలింగ్ నిర్వహించడం జరిగింది. **జిల్లా ఎస్పీ శ్రీ సునీల్ పోరాణ విజ్ఞప్తి** “మైనర్లకు వాహనాలు ఇచ్చి వారి ప్రాణాలను, భవిష్యత్తును ప్రమాదంలో పడేయకండి. చట్టాన్ని ఉల్లంఘిస్తే జరిమానాలతో పాటు కఠినమైన చట్టపరమైన చర్యలు తప్పవు. నంద్యాల జిల్లాను ప్రమాద రహిత జిల్లాగా మార్చేందుకు ప్రజలందరూ, ముఖ్యంగా తల్లిదండ్రులు పోలీసు శాఖకు సహకరించాలి.” రాజీయే రోజుల్లో కూడా మైనర్ డ్రైవింగ్ పై తనిఖీలు మరింత తీవ్రతరం చేస్తామని ఎస్పీ హెచ్చరించారు.

యోగాంధ్ర కార్యక్రమాన్ని పక్కనబెట్టిగా నిర్వహించాలి

అంతర్జాతీయ యోగా దినోత్సవ వేడుకలకు విస్తృత ఏర్పాట్లు చేయాలి: జిల్లా కలెక్టర్ జి. రాజకుమారి:-

నంద్యాల, జూన్ 1(బి10 వార్త):యోగాంధ్ర కార్యక్రమాన్ని ప్రభాశికాబద్ధంగా, సమర్థవంతంగా నిర్వహించి విజయవంతం చేయాలని జిల్లా కలెక్టర్ జి. రాజకుమారి సంబంధిత శాఖల అధికారులను ఆదేశించారు. సోమవారం కలెక్టరేట్‌లోని పీజీఆర్ఎస్ హాల్‌లో ప్రజా పరిష్కార వేదిక కార్యక్రమం అనంతరం యోగాంధ్ర కార్యక్రమాల నిర్వహణపై జిల్లా స్థాయి సమీక్ష సమావేశాన్ని నిర్వహించారు. ఈ సమావేశంలో జాయింట్ కలెక్టర్ సూరజ్ ధనంజయ్, డీఆర్ఓ రామునాయుక్తో పాటు వివిధ శాఖల అధికారులు పాల్గొన్నారు. ఈ సందర్భంగా జిల్లా కలెక్టర్ మాట్లాడుతూ, ప్రజల ఆరోగ్య పరిరక్షణ, శారీరక-మానసిక శ్రేయస్సు కోసం కేంద్ర, రాష్ట్ర ప్రభుత్వాలు యోగాభ్యాసానికి ప్రోత్సాహం ఇస్తున్నాయని తెలిపారు. యోగాంధ్ర కార్యక్రమం ద్వారా ప్రజల్లో యోగా పట్ల అవగాహన పెంపొందించి, ఆరోగ్యవంతమైన జీవన విధానాన్ని అలవర్చే లక్ష్యంతో విస్తృత స్థాయిలో కార్యక్రమాలు చేపడుతున్నట్లు పేర్కొన్నారు. జూన్ 7 నుంచి 21 వరకు జిల్లావ్యాప్తంగా యోగాంధ్ర కార్యక్రమాలు నిర్వహించనున్నట్లు తెలిపారు. ఇందులో భాగంగా జూన్ 11న శ్రీశైలం మహాక్షేత్రంలో, జూన్ 12న



మహానది దేవస్థాన ప్రాంగణంలో ప్రత్యేక యోగా కార్యక్రమాలు నిర్వహించనున్నట్లు చెప్పారు. అలాగే జూన్ 13న జిల్లాలోని యోగా అసోసియేషన్ సభ్యులతో ప్రత్యేక యోగా సాధన కార్యక్రమం చేపట్టనున్నట్లు వెల్లడించారు. గతంలో జాతీయ యోగ కేంద్రం ఆధ్వర్యంలో జిల్లాలో 532 మంది మాస్టర్ ట్రైనర్లకు శిక్షణ అందించినట్లు తెలిపారు. ఆ మాస్టర్ ట్రైనర్ల ద్వారా సచివాలయ సిబ్బందికి శిక్షణ ఇవ్వగా, వారు ప్రజలకు యోగా శిక్షణ అందిస్తున్నారని చెప్పారు. ఈ ఏడాది కూడా మరింత విస్తృత స్థాయిలో ట్రైనర్లను గుర్తించి శిక్షణ ఇవ్వడంతో పాటు, ప్రజలను పెద్ద ఎత్తున యోగాంధ్ర కార్యక్రమాల్లో భాగస్వామ్యం చేయాలని సూచించారు. అంతర్జాతీయ యోగా దినోత్సవం సందర్భంగా నిర్వహించే కార్యక్రమాల విజయవంతానికి అన్ని శాఖలు సమన్వయంతో పనిచేయాలని కలెక్టర్ ఆదేశించారు. గత ఏడాది నెల రోజుల పాటు నిర్వహించిన ఈ కార్యక్రమాన్ని ఈసారి జూన్ 7 నుంచి జూన్ 21 వరకు 15 రోజులపాటు

నిర్వహించనున్నట్లు తెలిపారు. ప్రతి గ్రామం, వార్డులో యోగా శిక్షణా కార్యక్రమాలు నిర్వహించి, శిక్షణ పొందిన సచివాలయ ఉద్యోగులు, పీఈటీలు, ప్రైవేట్ ట్రైనర్ల సేవలను వినియోగించుకోవాలని సూచించారు. శిక్షణ అనంతరం వారు మాస్టర్ ట్రైనర్లుగా ప్రజలకు యోగా నేర్పించనున్నట్లు చెప్పారు. ప్రభుత్వం నిర్దేశించిన లక్ష్యాలకు అనుగుణంగా ప్రతి శాఖ ప్రజలను సమీకరించి కార్యక్రమాలను విజయవంతం చేయాలని ఆదేశించారు. నిర్వహించే ప్రతి కార్యక్రమానికి సంబంధించిన ఫోటోలు, వివరాలను సచివాలయ లాగిన్ ద్వారా ఆన్‌లైన్‌లో తప్పనిసరిగా అప్‌లోడ్ చేయాలని సూచించారు. యోగాభ్యాసం నిర్వహించే ప్రదేశాలను ముందుగానే గుర్తించి వాటిని ఆన్‌లైన్ మ్యాపింగ్ చేయాలని, ఎంపీడీవోలు, తహసీల్దార్లు, ఎంఈవోలు తదితర అధికారులు తమకు కేటాయించిన లక్ష్యాలను సాధించేలా ప్రత్యేక కార్యాచరణ రూపొందించాలని కలెక్టర్ పేర్కొన్నారు. జూన్ 21న నిర్వహించే అంతర్జాతీయ యోగా దినోత్సవ ప్రధాన వేడుకలను ఘనంగా నిర్వహించి, ప్రజల భాగస్వామ్యాన్ని గణనీయంగా పెంచేలా చర్యలు చేపట్టాలని కలెక్టర్ అధికారులను ఆదేశించారు.

లయన్స్ అంతర్జాతీయ సేవా సంస్థ వైస్ డిస్ట్రిక్ట్ గవర్నర్‌గా డాక్టర్ రవి కృష్ణ ఘనవిజయం

● తాడిపత్రిలో ఆదివారం సాయంత్రం జరిగిన ఏడు రెవెన్యూ జిల్లాలతో కూడిన డిస్ట్రిక్ట్ 316 జె 8వ కన్వెన్షన్ లో డాక్టర్ రవి కృష్ణ ఏకగ్రీవ ఎన్నిక ● ఓట్లు వేసిన 149 ప్రతినిధులు డాక్టర్ రవి కృష్ణకు అనుకూలంగా ఓటు వేయడం విశేషం ● వార్డు వ్యక్తం చేసి అభినందించిన ఆంధ్రప్రదేశ్ లయన్స్ క్లబ్ ల సమాఖ్య మాజీ చైర్మన్ ప్రసాద్, సీనియర్ లయన్స్ సభ్యులు డాక్టర్ సహదేవుడు, నంద్యాల లయన్స్ క్లబ్ సభ్యులు



ఈ సదస్సులో కర్నూలు, నంద్యాల, అనంతపురం, సత్యసాయి జిల్లా, కడప, అన్నమయ్య, నెల్లూరు జిల్లాలలో ఉన్న 52 క్లబ్బుల నుండి ఓటింగ్ లో పాల్గొన్న 149 మంది డాక్టర్ రవి కృష్ణకు ఏకగ్రీవంగా ఎన్ ఓట్లు ద్వారా మద్దతు తెలిపి వైస్ డిస్ట్రిక్ట్ గవర్నర్ గా ఎన్నుకున్నారు. లయన్స్ జిల్లా గవర్నర్ గోపాలకృష్ణ అధ్యక్షతన జరిగిన ఈ సదస్సులో డాక్టర్ రవి కృష్ణ ఎన్నిక కావడం పట్ల నంద్యాల లయన్స్ క్లబ్ సభ్యులు, లయన్స్ ఆంధ్ర ప్రదేశ్ సమాఖ్య మాజీ చైర్మన్ వివిఆర్ ప్రసాద్, డాక్టర్ సహదేవుడు, రీజియల్ చైర్మన్ సుధాకర్ రెడ్డి, జోన్ చైర్మన్ నిజాముద్దీన్, అధ్యక్షులు సోమేశుల నాగరాజు, సీనియర్ సభ్యులు భవనాని నాగ మహేష్, శ్రీకాంత్, రవి ప్రకాష్, కశెట్టి చంద్రశేఖర్, మనోహర్ రెడ్డి, షావలి రెడ్డి హర్షం వ్యక్తం చేశారు. ఈ సందర్భంగా తాడిపత్రిలో వివిధ జిల్లాల నుండి వచ్చిన లయన్స్ ప్రతినిధులు డాక్టర్ రవి కృష్ణను ఘనంగా సత్కరించారు. రానున్న రోజుల సందర్భాలకు వైస్ డిస్ట్రిక్ట్ గవర్నర్ పదవి లో, తర్వాత లయన్స్ గవర్నర్ గా ఏడు జిల్లాల పరిధిలో ఉన్న క్లబ్బుల ద్వారా లయన్స్ సేవా కార్యక్రమాలు విస్తృతం చేస్తామని డాక్టర్ రవి కృష్ణ ప్రకటించారు.

జలధార - జలహారతి పనులు వేగవంతంగా పూర్తి చేయాలి

● పనుల పురోగతిపై నిరంతర పర్యవేక్షణ అవసరం ● లక్షరాస్యత కార్యక్రమంలో నమోదును పెంచాలి: జిల్లా కలెక్టర్ జి. రాజకుమారి



నంద్యాల, జూన్ 1(బి10 వార్త): జిల్లాలో అమలవుతున్న జలధార-జలహారతి కార్యక్రమాల పనులను వేగవంతం చేసి, నిర్దేశిత గడువులోగా పూర్తి చేయాలని జిల్లా కలెక్టర్ జి. రాజకుమారి సంబంధిత అధికారులను ఆదేశించారు. సోమవారం కలెక్టర్ క్యాంపు కార్యాలయం నుంచి జామ్ మీడియా కాన్ఫరెన్స్ ద్వారా ద్వారా జలవనరుల శాఖ అధికారులు, ఎంపీడీవోలు, ఇంజనీరింగ్ అసిస్టెంట్లు, టెక్నికల్ అసిస్టెంట్లు తదితర అధికారులతో సమీక్ష సమావేశం నిర్వహించారు. జిల్లాలో మొత్తం 2,176 పనులు మంజూరుకాగా, వాటిలో 177 పనులు పూర్తయ్యాయని తెలిపారు. అయితే, మంజూరైన పనులతో పోలిస్తే గ్రౌండింగ్ పనుల సంఖ్యలో 60 పనుల వరకు వ్యత్యాసం ఉన్నట్లు గుర్తించినట్లు పేర్కొన్నారు. ఈ నేపథ్యంలో గ్రౌండింగ్ ప్రక్రియను వేగవంతం చేసి, మంజూరైన పనుల సంఖ్యకు సమానంగా తీసుకురావాలని ఆదేశించారు. అలాగే గ్రౌండింగ్ పూర్తైన పనులను త్వరితగతిన పూర్తి చేసి, పనుల అమలు మరియు పూర్తి స్థాయిల మధ్య సమతుల్యత సాధించాలని సూచించారు. **అక్షరాస్యత కార్యక్రమాన్ని వేగవంతం చేయాలి** జిల్లాలోని పలు మండలాల్లో అక్షరాస్యత కార్యక్రమం పురోగతి ఆశించిన స్థాయిలో లేదని కలెక్టర్ అసంతృప్తి వ్యక్తం చేశారు. ముఖ్యంగా కార్యక్రమానికి సంబంధించిన నమోదు ప్రక్రియ మందగమనంలో ఉందని పేర్కొన్నారు. అక్షరాస్యత లక్ష్యాలను సాధించేందుకు సంబంధిత అధికారులు ప్రత్యేక కార్యాచరణ రూపొందించి, నమోదు ప్రక్రియను వేగవంతం చేయడంతో పాటు కార్యక్రమ అమలును మరింత సమర్థవంతంగా నిర్వహించాలని ఆదేశించారు. ఈ సమావేశంలో ద్వారా మీడి సూర్యనారాయణ, భాగ్యజల శాఖ డీడీ రఘురామ్, జలవనరుల శాఖ ఎన్ఈ తదితరులు పాల్గొన్నారు.

ఆళ్లగడ్డ గ్రేవెన్స్‌లపై ప్రత్యేక దృష్టి... పెండింగ్ ఫిర్యాదుల పరిష్కారానికి శ్రద్ధ తీసుకోండి

ప్రజా వినతుల పరిష్కారంలో జాప్యానికి తావులేకుండా చర్యలు తీసుకోవాలి ప్రతి లబ్ధికి ఎండార్స్‌మెంట్ తప్పనిసరి... అధికారులకు స్పష్టమైన ఆదేశాలు

ప్రజా సమస్యల పరిష్కార వేదికలో అందిన వినతులకు తక్షణ చర్యలు చేపట్టాలి

పిజిఆర్ఎస్ ద్వారా స్వీకరించిన దరఖాస్తులు 324: జిల్లా కలెక్టర్ జి. రాజకుమారి

నంద్యాల, జూన్ 1(బి10 వార్త):ప్రజల నుండి స్వీకరించిన ప్రతి వినతిని అత్యంత ప్రాధాన్యతతో పరిగణించి, జాప్యానికి తావులేకుండా తక్షణ పరిష్కార చర్యలు చేపట్టాలని జిల్లా కలెక్టర్ జి. రాజకుమారి అధికారులను ఆదేశించారు. సోమవారం కలెక్టరేట్‌లోని పీజీఆర్ఎస్ సమావేశ మందిరంలో నిర్వహించిన “ప్రజా సమస్యల పరిష్కార వేదిక” కార్యక్రమంలో జిల్లా నలుమూలల నుంచి వచ్చిన ప్రజల వినతులను స్వీకరించారు. ఈ కార్యక్రమంలో జాయింట్ కలెక్టర్ సూరజ్ ధనంజయ్, డీఆర్ఓ రామునాయుక్తో పాటు వివిధ శాఖల జిల్లా అధికారులు పాల్గొన్నారు. ఈ సందర్భంగా జిల్లా కలెక్టర్ మాట్లాడుతూ వన్ మంత్ - ఫోర్ విజిట్” కార్యక్రమంలో భాగంగా ఆళ్లగడ్డ పట్టణంలో నిర్వహించిన మూడు విడతల ప్రజా సమస్యల

పరిష్కార కార్యక్రమాల్లో మొత్తం 1,508 ఫిర్యాదులు అందాయని తెలిపారు. **రెవెన్యూ శాఖపై ప్రత్యేక దృష్టి** ఇతర శాఖలతో పోలిస్తే రెవెన్యూ సంబంధిత సమస్యలు అధికంగా ఉన్నాయని కలెక్టర్ పేర్కొన్నారు. రెవెన్యూ శాఖ పరిధిలో 387, సర్వే శాఖ పరిధిలో 150 ఫిర్యాదులు పెండింగ్‌లో ఉన్నాయని తెలిపారు. వీటికి సంబంధించిన ఎండార్స్‌మెంట్‌లను రెండు రోజుల్లో పూర్తిచేయాలని కలెక్టర్ ఆదేశించారు. ఆళ్లగడ్డలో అందిస్తున్న ఎండార్స్‌మెంట్‌ల వివరాలను గూగుల్ డ్రైవ్‌లో ద్వారా సమీక్ష చేసి, ఎంతమందికి సేవలు అందించామనే అంశంపై స్పష్టత ఇవ్వాలని జిల్లా అధికారులను ఆదేశించారు. పీజీఆర్ఎస్ ద్వారా అందిన ఫిర్యాదుల పరిష్కారంలో హెచ్ఓడీలు న్యయంగా పర్యవేక్షణ చేపట్టాలని సూచించారు. రీడిఎస్ అయిన కేసులపై ప్రత్యేక దృష్టి సారించి పరిష్కార చర్యలు వేగవంతం చేయాలని ఆదేశించారు. ఫిర్యాదుల పరిష్కారానికి గడువు పొడిగించే వెసులుబాటును పూర్తిగా తొలగించినట్లు స్పష్టం చేశారు. నిర్దేశిత కాలపరిమితిలోనే సమస్యలను తప్పనిసరిగా పరిష్కరించాల్సి ఉంటుందని తెలిపారు. **రెవెన్యూ క్లెయిమ్స్ ద్వారా 179 అర్హత స్వీకరణ** భూ సమస్యలను సమగ్రంగా పరిష్కరించేందుకు రాష్ట్ర ప్రభుత్వం ఏర్పాటు చేసిన రెవెన్యూ క్లెయిమ్స్ ద్వారా ప్రజలకు మెరుగైన సేవలు అందిస్తున్నామని జిల్లా కలెక్టర్ తెలిపారు. ఈ క్లెయిమ్స్ ద్వారా భూ సమస్యలను క్షేత్రస్థాయిలో పరిశీలించి వేగంగా పరిష్కరించే అవకాశం ఉందన్నారు. రెవెన్యూ క్లెయిమ్స్ ద్వారా మొత్తంగా 179 దరఖాస్తులు స్వీకరించగా వాటిలో రెవెన్యూ, గ్రామ/వార్డు సచివాలయ సేవలకు సంబంధించినవి 5, అదంగల్ సవరణలకు



సంబంధించినవి 16, మక్కుల భూముల క్రమబద్ధీకరణ, 22-ఎ భూములకు సంబంధించినవి 27, అన్వైట్ భూములు, భూ ఆక్రమణలకు సంబంధించినవి 35, రెవెన్యూ కోర్టు విచారణలు/ అర్బీఆర్‌కు సంబంధించినవి 47, సర్వే, రీ-సర్వేలకు సంబంధించినవి 42, దేవాదాయ, పక్ష భూములకు సంబంధించినవి 7గా ఉన్నాయని కలెక్టర్ వివరించారు. **పిజిఆర్ఎస్ ద్వారా స్వీకరించిన**

యించినప్పటికీ స్థలాన్ని చూపించలేదని పేర్కొంటూ, సంబంధిత అధికారుల ద్వారా స్థలాన్ని గుర్తించి అప్పగించేలా చర్యలు తీసుకోవాలని కోరుతూ జిల్లా కలెక్టర్‌కు అర్హత సమర్పించారు. 3)స్వామిలి మండలం జలదుర్గం గ్రామానికి చెందిన ఎన్. అబ్దుల్ రహ్మాన్ గ్రామ ప్రజల తాగునీటి అవసరాల పూర్తి కోసం కొత్త బోరు ఏర్పాటు చేయాలని కోరుతూ జిల్లా కలెక్టర్‌కు దరఖాస్తు సమర్పించారు.

కొన్ని ప్రజా సమస్యలు

1)నంద్యాల రూరల్ మండలం కానాల గ్రామానికి చెందిన ఎం. లక్ష్మి పుల్లయ్య తన పేరుపై ఉన్న సర్వే సంఖ్య 1118, 1032లోని భూమిని ప్రభుత్వ భూమిగా పరిగణించి నిషేధిత జాబితాలో చేర్చారని, ఆ భూమిని నిషేధిత జాబితా నుంచి తొలగించి అదంగల్, అర్బీఆర్-1బి రికార్డుల్లో నమోదు చేయాలని కోరుతూ జిల్లా కలెక్టర్‌కు దరఖాస్తు సమర్పించారు. 2)నందికొట్కూరు మండలం పాడుమంచల గ్రామానికి చెందిన ఎన్. మూర్తజావళి తనకు ప్రభుత్వం ఇంటి స్థలం కేటా